

LIL MALTA

WARA ELFEJN ATTACK MILL-AJRU

Dejjem rajtek sabiġa, o Malta tiegħi,
Fil-libsa mżewwqa li int ħdimt mas-snin,
Libsa li taf is-Sengħa f'bosta friegħi,
Minsuga b'ħajt l-Imħabba w it-Twemmin.

U jien, poeta oh kemm għannaqtek miegħi!
Kemm bews qigħedtlek fuq ħaddejġ ħelwin!
Kemm ħaddemt ħsiebi u qalbi u d-dgħif ta' driegħi
Biex ma narakx f'idejġ il-barranin!

Issa l-libsa, jaħasra! m'għadhiex sħiħa:
Għadu bla qalb li ma rebħekx bil-ħarta
Infexx fil-libsa u ċarrathielek sowwa.

'Mma jien ma rajtek qatt bħal-lum sabiħa,
O Malta tiegħi, għax mill-libsa mċarrta
Stajt nara 'l sidrek u l-egħruq ta' għewwa.

DUN KARM